

Visit of Minister of Foreign Affairs of the Hellenic Republic (Greece) to India (March 22-23, 2022)

March 23, 2022

ଗ୍ରୀସର ବୈଦେଶିକ ବ୍ୟାପାର ମନ୍ତ୍ରୀଙ୍କ ଭାରତ ଗସ୍ତ (22-23 ମାର୍ଚ୍ଚ 2022)

ମାର୍ଚ୍ଚ 23, 2022

ବୈଦେଶିକ ବ୍ୟାପାର ମନ୍ତ୍ରୀ ଡକ୍ଟର ଏସ୍ ଜୟଶଙ୍କରଙ୍କ ଆମନ୍ତ୍ରଣ କ୍ରମେ ଗ୍ରୀସର ବୈଦେଶିକ ବ୍ୟାପାର ମନ୍ତ୍ରୀ ଶ୍ରୀ ନିକୋଲ୍ ଡେକ୍ସିଆସ 22-23 ମାର୍ଚ୍ଚ 2022 ଭାରତ ଗସ୍ତ କରିଥିଲେ। ଏହା ତାଙ୍କର ପ୍ରଥମ ଭାରତ ଗସ୍ତ ଥିଲା।

2. 23 ମାର୍ଚ୍ଚ 2022 ରେ ପ୍ରତିନିଧୀ ଦଳସ୍ତରୀୟ ଆଲୋଚନା ପାଇଁ ଗ୍ରୀସର ବୈଦେଶିକ ମନ୍ତ୍ରୀ ଭାରତର ବୈଦେଶିକ ବ୍ୟାପାର ମନ୍ତ୍ରୀଙ୍କୁ ଭେଟିଥିଲେ। ଗ୍ରୀସ ପ୍ରତିନିଧୀ ଦଳ ଭାରତର ସ୍ଵାଧୀନତାର 75 ବର୍ଷ ପୂର୍ତ୍ତି ପାଇଁ ଭାରତକୁ ଅଭିନନ୍ଦନ ଜଣାଇଥିଲେ। ଭାରତର ବୈଦେଶିକ ବ୍ୟାପାର ମନ୍ତ୍ରୀ ଗ୍ରୀସର ସ୍ଵାଧୀନତା ସଂଗ୍ରାମ ଆରମ୍ଭ ହେବାର 200 ବର୍ଷ ପୂର୍ତ୍ତି ଅବସରରେ ଗ୍ରୀସ ଦଳକୁ ଅଭିନନ୍ଦନ ଜଣାଇଥିଲେ।

3. ଭାରତ ଏବଂ ଗ୍ରୀସ ମଧ୍ୟରେ ଘନିଷ୍ଠ ତଥା ବନ୍ଧୁତ୍ଵପୂର୍ଣ୍ଣ ସମ୍ପର୍କ ରହିଆସିଛି ଯାହା ଗଣତନ୍ତ୍ର, ସ୍ଵାଧୀନତା ଏବଂ ଆଇନର ଶାସନର ମୂଲ୍ୟବୋଧ ଉପରେ ଆଧାରିତ। ଆମର ଦ୍ଵିପାର୍ଶ୍ଵିକ ସମ୍ପର୍କ ଦୁଇ ଦେଶର ସମୃଦ୍ଧ ସଭ୍ୟତା ମଧ୍ୟରେ ଥିବା ସଂଯୋଗ ଦ୍ଵାରା ଚିହ୍ନିତ। ଏହି ସମ୍ପର୍କ ବାରମ୍ବାର ଉଚ୍ଚସ୍ତରୀୟ ଗସ୍ତ ଦ୍ଵାରା ବର୍ଦ୍ଧିତ ଯଥା 2018 ରେ ଭାରତର ମାନ୍ୟବର ରାଷ୍ଟ୍ରପତିଙ୍କ ଗ୍ରୀସ ଗସ୍ତ, 2017 ରେ ଗ୍ରୀସର ବୈଦେଶିକ ମନ୍ତ୍ରୀଙ୍କ ଭାରତ ଗସ୍ତ ଏବଂ ଜୁନ 2021 ରେ ଭାରତର ବୈଦେଶିକ ବ୍ୟାପାର ମନ୍ତ୍ରୀଙ୍କ ଗ୍ରୀସ ଗସ୍ତ।

4. ଉଭୟ ପକ୍ଷ ଦ୍ଵିପାର୍ଶ୍ଵିକ ସମ୍ପର୍କର ସମସ୍ତ ଦିଗ ଉପରେ ଆଲୋଚନା କରିଥିଲେ ଏବଂ ଦୁଇ ଦେଶ ମଧ୍ୟରେ ଘନିଷ୍ଠ ତଥା ବନ୍ଧୁତ୍ଵପୂର୍ଣ୍ଣ ସମ୍ପର୍କକୁ ଆହୁରି ମଜବୁତ କରିବାର ଉପାୟ ଉପରେ ଚର୍ଚ୍ଚା କରିଥିଲେ। 15 ଏପ୍ରିଲ 2022 ରେ ଏଥେନ୍ସରେ ଅନୁଷ୍ଠିତ ହେବାକୁ ଥିବା ମିଳିତ ଅର୍ଥନୈତିକ କମିଟିର ଅଷ୍ଟମ ପର୍ଯ୍ୟାୟ ବୈଠକ ଦୁଇ ଦେଶ ମଧ୍ୟରେ ବାଣିଜ୍ୟ ଓ ପୁଞ୍ଜି ବିନିଯୋଗ ସମ୍ପର୍କକୁ ଆହୁରି ମଜବୁତ କରିବ ବୋଲି ଦୁଇ ମନ୍ତ୍ରୀ ଆଶା ପ୍ରକଟ କରିଥିଲେ। ଦ୍ଵିପାର୍ଶ୍ଵିକ ବାଣିଜ୍ୟରେ ଦେଖାଦେଇଥିବା ଉଲ୍ଲେଖନୀୟ ବୃଦ୍ଧିକୁ ସେମାନେ ପ୍ରଶଂସା କରିଥିଲେ ଯାହା ମହାମାରୀ ସତ୍ତ୍ଵେ 1 ବିଲିୟନ ଡଲାର ଅତିକ୍ରମ କରିଛି। ନୌପରିବହନ ଓ ସାମୁଦ୍ରିକ, ସୂଚନା ପ୍ରଯୁକ୍ତିବିଦ୍ୟା, କୃଷି, ନୂତନ ଓ ଅକ୍ଷୟ ଶକ୍ତି ଏବଂ ଫାର୍ମାସୁଟିକାଲ୍ ଭଳି ପାରମ୍ପରିକ ଲାଭଦାୟକ କ୍ଷେତ୍ରରେ ସହଯୋଗକୁ ଆହୁରି ବଢାଇବା ପାଇଁ ଉଭୟ ପକ୍ଷ ମିଳିତ ଭାବରେ କାର୍ଯ୍ୟ କରିବାକୁ ସହମତ ହୋଇଥିଲେ।

5. ନୂତନ ଭୌଗଳିକ-ରାଜନୈତିକ ଏବଂ ଭୌଗଳିକ-ଅର୍ଥନୈତିକ ବାସ୍ତବିକତା ପରିପ୍ରେକ୍ଷୀରେ ପାରମ୍ପରିକ ଆଗ୍ରହର ଆଞ୍ଚଳିକ ଓ ଆନ୍ତର୍ଜାତିକ ପ୍ରସଙ୍ଗ ଉପରେ ଉଭୟ ପକ୍ଷ ମତ ବିନିମୟ କରିଥିଲେ। ଯୁରୋପୀୟ ସଂଘ, ପୂର୍ବ ଭୂମଧ୍ୟସାଗରୀୟ ଅଞ୍ଚଳ, ଆଫଗାନିସ୍ତାନ ଏବଂ ଯୁକ୍ରେନ ସମ୍ବନ୍ଧୀୟ ପ୍ରସଙ୍ଗ ଉପରେ ଆଲୋଚନା କରାଯାଇଥିଲା। ଉଭୟ ପକ୍ଷ ବହୁପକ୍ଷୀୟତା ଏବଂ ଏକ ନିୟମ-ଆଧାରିତ ଆନ୍ତର୍ଜାତିକ ଶୃଙ୍ଖଳା ପାଇଁ ସେମାନଙ୍କର ଦୃଢ ପ୍ରତିବଦ୍ଧତା ପ୍ରକାଶ କରିଥିଲେ। ମିଳିତ ଜାତିସଂଘର ଜରୁରୀ ସଂସ୍କାରର ମହତ୍ତ୍ଵକୁ ସେମାନେ ଦୋହରାଇଥିଲେ। ବୈଦେଶିକ କାର୍ଯ୍ୟାଳୟ ସ୍ତରୀୟ ବିଚାର ବିମର୍ଷର ଆଗାମୀ ପର୍ଯ୍ୟାୟ ବୈଠକ ଖୁବ ଶୀଘ୍ର ଆୟୋଜିତ ହେବ ବୋଲି ସେମାନେ ମଧ୍ୟ ସହମତ ହୋଇଥିଲେ।

6. ଉଭୟ ପକ୍ଷ ଏକ ଶୃଙ୍ଖଳିତ ଓ ଆଇନଗତ ଉପାୟରେ ଲୋକମାନଙ୍କର ପ୍ରବାସନ ଉପରେ ଗୁରୁତ୍ୱାରୋପ କରିଥିଲେ ଏବଂ ସ୍ଥାନାନ୍ତରଣ ଓ ଗତିଶୀଳତା ଉପରେ ଏକ ଘୋଷଣାମାମା ସ୍ୱାକ୍ଷର କରିଥିଲେ ।
7. ସେମାନଙ୍କର ସମୂହ ପ୍ରାଚୀନ ଅତୀତକୁ ଦୃଷ୍ଟିରେ ରଖି ଉଭୟ ପକ୍ଷ ସଂସ୍କୃତି ଓ ଶିକ୍ଷା କ୍ଷେତ୍ରରେ ସେମାନଙ୍କ ସମ୍ପର୍କ ଜାରି ରଖିବାକୁ ସହମତ ହୋଇଥିଲେ । ଏହି ଗସ୍ତ ସମୟରେ 2022 ରୁ 2026 ପର୍ଯ୍ୟନ୍ତ ପାଞ୍ଚ ବର୍ଷ ପାଇଁ ଏକ ସାଂସ୍କୃତିକ ଓ ଶିକ୍ଷା ବିନିମୟ କାର୍ଯ୍ୟକ୍ରମ ସ୍ୱାକ୍ଷରିତ ହୋଇଥିଲା ।
8. ଗ୍ରୀସର ବୈଦେଶିକ ମନ୍ତ୍ରୀ ଆନ୍ତର୍ଜାତୀୟ ସୌର ମେଣ୍ଟ ଉପରେ ପ୍ରେମଖାର୍ଜି ରୁଦ୍ଧିନାମାକୁ ସ୍ୱାକ୍ଷରକାରୀ ଭାବରେ ଗ୍ରୀସର ରାତିଫିକେସନ ଜନସ୍ତ୍ରମେଣ୍ଟ ପ୍ରଦାନ କରିଥିଲେ ।
9. ଦ୍ୱିପାକ୍ଷିକ ସମ୍ପର୍କକୁ ରାଜନୀତିକ ଭାଗିଦାରୀକୁ ଉନ୍ନତ କରିବାର ସମ୍ଭାବନା ଉପରେ ଦୁଇ ପକ୍ଷ ଆଲୋଚନା କରିଥିଲେ ।
10. ମହାସାଗରକୁ ଯାତାୟତ ଓ ବାଣିଜ୍ୟ ପାଇଁ ମୁକ୍ତ ଓ ଖୋଲା ରଖିବାର ଗୁରୁତ୍ୱ ଉପରେ ବିଷ୍ଣୁତ ଆଲୋଚନା କରାଯାଇଥିଲା । ଉଭୟ ପକ୍ଷ ମଧ୍ୟ ମିଳିତ ଜାତିସଂଘର ସାମୁଦ୍ରିକ ଆଇନ (ଯୁଏନସିଏଲଓଏସ) କୁ ସମର୍ଥନ କରିବା ଏବଂ ପାଳନ କରିବାର ଆବଶ୍ୟକତା ଉପରେ ଜୋର ଦେଇଥିଲେ ।
11. ତାଙ୍କ ଗସ୍ତ ସମୟରେ ଗ୍ରୀସର ବୈଦେଶିକ ମନ୍ତ୍ରୀ ମାନ୍ୟବର ଉପରାଷ୍ଟ୍ରପତି ଶ୍ରୀ ଏମ୍ ଭେଙ୍କୟା ନାଇଡୁଙ୍କୁ ମଧ୍ୟ ସାକ୍ଷାତ କରିଥିଲେ ।
12. ଗ୍ରୀସର ବୈଦେଶିକ ମନ୍ତ୍ରୀଙ୍କ ଏହି ଗସ୍ତ ଉଚ୍ଚସ୍ତରୀୟ ଆଦାନ ପ୍ରଦାନର ଗତିକୁ ବଜାୟ ରଖି ଭାରତ ଏବଂ ଗ୍ରୀସ ମଧ୍ୟରେ ଦ୍ୱିପାକ୍ଷିକ ସମ୍ପର୍କକୁ ଆହୁରି ସୁଦୃଢ଼ କରିବା ଦିଗରେ ସହାୟକ ହୋଇଛି ।

ନୂଆଦିଲ୍ଲୀ

ମାର୍ଚ୍ଚ 23, 2022

DISCLAIMER: This is an approximate translation. The original is available in English on MEA's website and may be referred to as the official press release.